

Tribunal tal-Appelli dwar l-
Informazzjoni u l-Protezzjoni tad-Data



Information and Data Protection
Appeals Tribunal

TRIBUNAL TAL-APPELLI DWAR L-INFORMAZZJONI U L- PROTEZZJONI TAD-DATA

Appell Numru FOI/69/2021

Caroline Muscat

Vs

Awtorità tad-Djar

Deciżjoni 26 ta' Meju 2022

Chairman: Dr Anna Mallia LL.D., LL.M. (Lond), Dip.Tax

Membri : Mr Charles Cassar M.B.A.(Exec.), Dip.Lab.Stud., Cert.Mediator (UK)

Mr David Bezzina HNDip C.S., BSc IT (Hons)



It-Tribunal,

Ra t-talba ta' Caroline Muscat li permezz tagħha talbet mingħand l-Awtorità tad-Djar "list of all contracts and/or payments, including direct orders, entered into between the Housing Authority or any of its departments and Mediatoday Co Ltd, Business 2 Business Ltd or Saviour Balzan between 2013 and the day when this request is replied to, including contract/director order reference number, date of award, scope of contract/ direct order and value, name/position of official authorising the respective contract/payment."

Ra d-deċiżjoni tal-Kummissarju għall-Informazzjoni u l-Protezzjoni tad-Data tat-23 ta' Lulju 2021 li permezz tagħha l-Kummissarju ddeċieda li l-appellanti għandha tipprovdi lill-appellata "contracts and/or payments including direct orders, entered into between the Housing Authority or any of its departments and Mediatoday Co Ltd, Business 2 Business Ltd or Saviour Balzan."

Ra l-appell tal-Awtorità u r-risposta tal-appellanti u d-dikjarazzjoni tal-Kummissarju.

Ra n-nota tal-partijiet li t-Tribunal jista' jgħaddi għad-deċiżjoni.

Ikkunsidra

l-ewwelnett l-Awtorità tad-Djar hija awtorità pubblika skond id-definizzjoni mogħtija fil-Kap 496 tal-Ligijiet ta' Malta

Rigward l-ewwel agravju li d-deċiżjoni tal-Kummissarju tat-23 ta' Lulju 2021 cioe li d-deċiżjoni mhix motivata , hija qasira u bażata fuq l-ispirtu u l-iskop tal-Att, dan it-Tribunal jirrileva li l-Kummissarju fid-deċiżjoni tiegħu , taqbel magħha jew ma taqbilx, hija b'bażata fuq il-motivazzjoni mogħtija fil-paragrafi 7 sa 10 tal-istess deċiżjoni.

Fir-rigward dan it-Tribunal jagħmel referenza għad-deċiżjoni tal-Qorti tal-Appell sede Inferjuri per Imh Sciberras tal-20 ta' Ottubru 2003 fl-ismijiet Tomlin Company Limited v Jon David Limited liema Qorti ddeċidiet li Qorti mhijiex strettament obbligata li tispeċifika r-raġunijiet għalix kienet qed tiċhad l-eċċezzjonijiet tal-konvenut. Hi biss meħtieġa li tqis dawn l-eċċezzjonijiet fl-isfond tar-raġunijiet li fuqhom tkun qed tibbaża d-deċiżjoni tagħha. Deċiżjoni trid tkun motivata fid-dawl tal-eċċezzjonijiet mogħtija imma mhux meħtieġ għal validità tas-sentenza li t'elabora oltre dawn l-eċċezzjonijiet mogħtija.



Fid-deċiżjoni tiegħu l-Kummissarju elenka fil-parti intitolata Legal Analysis and Decision u a bazi tal-paragrafi 7 sa 10 tal-istess deċiżjoni huwa wasal għad-deċiżjoni tiegħu. Wieħed jista' ma jaqbilx ma din il-motivazzjoni msemija f'dawn il-paragrafi iżda dan ma jfissirx li d-deċiżjoni tal-Kummissarju mhix wahda motivata anzi kienet bbazata fuq l-osservazzjonijiet magħmula f\para 7 sa para 10 tal-istess deċiżjoni.

Għaldaqstant din l-eċċezzjoni qed tiġi miċħuda.

It-tieni agravju tal-Awtorità huwa li l-Kummissarju ddecieda billi ordna l-produzzjoni ta' dokumenti differenti minn dawk mitluba mill-applikanta – ultra vires u extra petita cioe li l-ordni hija sabiex jiġu esebiti l-kuntratti meta t-talba ta' Caroline Muscat hija sabiex jiġu esebita l-lista tal-kuntratti.

It-talba tal-appellata hija hekk:

list of all contracts and/or payments, including direct orders, entered between the Housing Authority or any of its departments and Mediatoday Co Ltd, Business 2 Business Ltd or Saviour Balzan between 2013 and the day when this request is replied to, including contract/director order reference number, date of award, scope of contract/ direct order and value, name/position of official authorizing the respective contract/payment."

Fid-deċiżjoni tiegħu l-Kummissarju ordna hekk:

"Consequently, by virtue of article 12(1)(b) of the Act the Public Authority is hereby being instructed to provide the applicant with copies of payments made to MediaToday Co Ltd, Mr Saviour Balzan and Business 2 Business Ltd in relation to services from 2013 up till the date of the issuance of this decision notice. "

Illi kif dejjem ġie ritenut mil-Qrati tagħna hemm l-'extra petita' jew l-'ultra petita meta tiġi sostitwita għall-azzjoni jew għad-domanda avanzata mill-attur azzjoni jew domanda oħra li minnu ma ġietx proposta jew meta d-deċiżjoni tmur aktar l'hemm mid-domanda jew azzjoni avanzata .." (vide fost oħrajn sentenza tal-Qorti tal-Appell per Prim Imh Sir anthony J Mamo deċiża fis-6 ta' Novembru 1961 fl-ismijiet Professur Joseph Galea vs Dr Antonio Bonnici.

Illi mit-talba tal-appellata li saret lil Kummissarju jirrizulta car li meta hija talbet lista tal-kuntratti ecc hija ssostanzjat dan bis-segwenti cioe "entered into between the Housing Authority ecc".



Illi mill-atti jirrizulta li l-istess Awtorità ma kellha ebda diffikultà li tgħaddi lil Kummissarju 'the sample documentation ... wherein the Public authority confirmed that it holds copies of the documents made in relation to "contrats and/or payments, including direct order, entered into between the Housing Authority or any of its departments and Mediatoday Co Ltd, Business 2 Business Ltd or Saviour Balzan "(vide para 10 decizjoni tal-Kummissarju). Li għalhekk it-Tribunal ma jarax għalfejn l-Awtorità għandha issa tilmenta li se mai l-lista ta' kuntratti għandha tippreżenta mhux il-kuntratti per se.

Li għalhekk ma għandhiex raġun l-Awtorità tad-Djar meta f'dan l-aggravju tallega li se mai l-Kummissarju kellu jordnalha tippreżenta l-lista tal-kuntratti ecc u mhux il-kuntratti per se u għaldaqstant id-deċizjoni tal-Kummissarju ma jistgħax jingħad li tmur oltre dak rikjest mill-appellata Caroline Muscat f'dan ir-rigward.

Dwar ir-risposta tal-Awtorità lil Kummissarju li l-Awtorità tagħmel referenza għalihom fl-appell tagħha, u li talbet li tiffirma parti minn l-appell tagħha, jingħad li l-Awtorità għandha tipprovdi l-informazzjoni mitluba cioe d-dokumenti minn dak li hija u dawk id-dipartimenti li jaqgħu taħtha għandhom fis-sistema tagħhom u dan kif jirrikjedi l-**artikolu 2 tal-Kap 496** meta jagħti tifsira ta' 'dokument'.

Dan it-Tribunal jinnota li l-Awtorità ma resqet ebda aggravju dwar jekk id-dokumenti mitluba għandhom ikunu sad-data tad-deċizjoni tal-Kummissarju jew sad-data ta' meta saret it-talba minn Caroline Muscat u għalhekk dan it-Tribunal ma jista' jikkummenta xejn dwar dan.

Għaldaqstant dan l-aggravju qed jiġi miċhud.

Dwar it-tielet aggravju l-Awtorità tilmenta li l-Kummissarju naqas li jeżerċita d-diskrezzjoni tiegħu b'mod korrett meta interpreta t-talba tal-appellanti bħala li tinkludi l-kuntratti per se u mhux lista ta' kuntratt.

Dwar dan l-aggravju dan it-Tribunal ma għandux xejn xi jzid ma dak li diġà rrelata fit-tieni aggravju ta' dan l-appell u minn imkien ma jirrizulta li l-Awtorità qed tiġi ordnata tippreżenta xi dokument jew dokumenti li ma jeżistux.

Għaldaqstant anke dan l-aggravju qed jiġi miċhud.

Dan it-Tribunal għalhekk qed jaqta u jiddeċiedi billi jiċċad l-appell tal-Awtorità tad-Djar u jikkonferma d-deċizjoni tal-Kummissarju li minnha sar dan l-appell.

Tribunal tal-Appelli dwar l-
Informazzjoni u l-Protezzjoni tad-Data



Information and Data Protection
Appeals Tribunal

A handwritten signature in blue ink, appearing to read 'A. Mallia'.

Dr. Anna Mallia
Chairperson

A handwritten signature in black ink, appearing to read 'C. Cassar'.

Mr. Charles Cassar
Membru

A handwritten signature in black ink, appearing to read 'D. Bezzina'.

Mr. David Bezzina
Membru